

समाचार वाणी

खबर जो करें असर !

नाशिक | Thursday, 24 September 2026

FIFA World Cup 2026 के बीच नेमार को मिली बड़ी खुशखबरी, 5वीं बार पिता बनने जा रहे ब्राजीलियन स्टार

Sanket Morankar

Published on 16 Jun 2026



FIFA World Cup 2026 के रोमांच के बीच ब्राजील के स्टार फुटबॉलर Neymar के घर से बड़ी खुशखबरी सामने आई है। नेमार पांचवीं बार पिता बनने जा रहे हैं। इस बात की जानकारी उनकी गर्लफ्रेंड Bruna Biancardi ने अपने आधिकारिक यूट्यूब चैनल पर साझा की।

ब्रुना ने एक भावुक पारिवारिक वीडियो पोस्ट किया, जिसमें नेमार और उनके परिवार के सदस्य नजर आए। वीडियो के जरिए उन्होंने अपने तीसरे बच्चे के आने की घोषणा की।

यूट्यूब वीडियो से किया खुलासा

ब्रुना बियांकार्डी द्वारा साझा किए गए वीडियो में नेमार, उनकी बेटियां मावी और मेल, तथा बड़ा बेटा डावी लुक्का भी दिखाई दे रहे हैं। परिवार के साथ इस खास पल को साझा करते हुए ब्रुना ने बताया कि उनका परिवार जल्द ही एक नए सदस्य का स्वागत करने वाला है।

इस खबर के सामने आते ही सोशल मीडिया पर नेमार को बधाई देने वालों की बाढ़ आ गई।

ब्रुना के साथ तीसरा बच्चा

हालांकि नेमार कुल पांचवीं बार पिता बनने जा रहे हैं, लेकिन ब्रुना बियांकार्डी के साथ यह उनका तीसरा बच्चा होगा।

ब्रुना और नेमार की दो बेटियां—मावी और मेल—पहले से हैं। इसके अलावा नेमार के अन्य रिश्तों से भी बच्चे हैं, जिनमें उनका बड़ा बेटा डावी लुक्का और बेटी हेलेना शामिल हैं।

वर्ल्ड कप के बीच परिवार से मिली खुशी

नेमार इस समय FIFA World Cup 2026 में ब्राजील टीम के साथ जुड़े हुए हैं। चोट के कारण वह टीम के शुरुआती मुकाबले में मैदान पर नहीं उतर सके थे। हालांकि रिपोर्ट्स के अनुसार वह टूर्नामेंट के आगामी मैचों में वापसी कर सकते हैं।

वर्ल्ड कप के दौरान आई इस पारिवारिक खुशखबरी ने नेमार और उनके प्रशंसकों दोनों के लिए उत्साह बढ़ा दिया है।

क्या होगा नेमार का आखिरी वर्ल्ड कप ?

लगातार चोटों से जूझ रहे नेमार के लिए FIFA World Cup 2026 को उनके करियर का आखिरी विश्व कप भी माना जा रहा है। ऐसे में ब्राजील के फैसले उनसे बड़े प्रदर्शन की उम्मीद लगाए बैठे हैं।

मैदान पर वापसी से पहले नेमार को मिली यह व्यक्तिगत खुशी उनके लिए निश्चित रूप से एक यादगार पल साबित होने वाली है। उनके प्रशंसक अब न केवल उनकी वापसी का इंतजार कर रहे हैं, बल्कि उनके परिवार में आने वाले नए सदस्य की खबर से भी बेहद खुश हैं।

DISCLAIMER: the views/contents expressed/presented herein, within this advertorial and promotional feature are the sole and exclusive responsibility of individual clients/expert/their authorised representative/Sanket Morankar, to which effect, publication house/its representative/affiliates are not responsible/liable whatsoever.